
Svatmaprakashika

ಸ್ವಾತ್ಮಪ್ರಕಾಶಿಕಾ

Document Information



Text title : Svatomprakashika

File name : svatmaprakashika.itx

Category : major_works, shankarAchArya, advaita

Location : doc_z_misc_major_works

Author : Adi Shankaracharya

Transliterated by : Sunder Hattangadi

Proofread by : Sunder Hattangadi

Latest update : Nov. 9, 2009

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 6, 2025

sanskritdocuments.org

ಸ್ವಾತ್ಮಪ್ರಕಾಶಿಕಾ



.. ಶ್ರೀಃ ..

ಜಗತ್ಕಾರಣಮಜ್ಞಾನಮೇಕಮೇವ ಚಿದನ್ವಿತಂ .

ಏಕ ಏವ ಮನಃ ಸಾಕ್ಷೀ ಜಾನಾತ್ಯೇವಂ ಜಗತ್ತಯಂ .. 1..

ವಿವೇಕಯುಕ್ತಬುದ್ಧ್ಯಾಹಂ ಜಾನಾಮ್ಯಾತ್ಮಾನಮದ್ವಯಂ .

ತಥಾಪಿ ಬಂಧಮೋಕ್ಷಾದಿವ್ಯವಹಾರಃ ಪ್ರತೀಯತೇ .. 2..

ವಿವರ್ತೋಽಪಿ ಪ್ರಪಂಚೋ ಮೇ ಸತ್ಯವದ್ಭಾತಿ ಸರ್ವದಾ .

ಇತಿ ಸಂಶಯಪಾಶೇನ ಬದ್ಧೋಽಹಂ ಭಿಂದ್ವಿ ಸಂಶಯಂ .. 3..

ಏವಂ ಶಿಷ್ಯವಚಃ ಶ್ರುತ್ವಾ ಗುರುರಾಹೋತ್ತರಂ ಸ್ಫುಟಂ .

ನಾಜ್ಞಾನಂ ನ ಚ ಬುದ್ಧಿಶ್ಚ ನ ಜಗನ್ನ ಚ ಸಾಕ್ಷಿತಾ .. 4..

ಬಂಧಮೋಕ್ಷಾದಯಃ ಸರ್ವೇ ಕೃತಾಃ ಸತ್ಯೇಽದ್ವಯೇ ತ್ವಯಿ .

ಭಾತೀತ್ಯುಕ್ತೇ ಜಗತ್ಸರ್ವಂ ಸದ್ರೂಪಂ ಬ್ರಹ್ಮ ತದ್ಭವೇತ್ .. 5..

ಸರ್ಪಾದೌ ರಜ್ಜುಸತ್ತೇವ ಬ್ರಹ್ಮಸತ್ತೇವ ಕೇವಲಂ .

ಪ್ರಪಂಚಾಧಾರರೂಪೇಣ ವರ್ತತೇ ತಜ್ಜಗನ್ನ ಹಿ .. 6..

ಯಥೇಕ್ಷುಮಭಿಸಂವ್ಯಾಪ್ಯ ಶರ್ಕರಾ ವರ್ತತೇ ತಥಾ .

ಆಶ್ಚರ್ಯಬ್ರಹ್ಮರೂಪೇಣ ತ್ವಂ ವ್ಯಾಪ್ತೋಽಸಿ ಜಗತ್ತಯಂ .. 7..

ಮರುಭೂಮೌ ಜಲಂ ಸರ್ವಂ ಮರುಭೂಮಾತ್ರಮೇವ ತತ್ .

ಜಗತ್ತಯಮಿದಂ ಸರ್ವಂ ಚಿನ್ಮಾತ್ರಂ ಸುವಿಚಾರತಃ .. 8..

ಬ್ರಹ್ಮಾದಿಸ್ತಂಬಪರ್ಯಂತಾಃ ಪ್ರಾಣಿನಸ್ತ್ವಯಿ ಕಲ್ಪಿತಾಃ .

ಬುದ್ಬುದಾದಿತರಂಗಾಂತಾ ವಿಕಾರಾಃ ಸಾಗರೇ ಯಥಾ .. 9..

ತರಂಗತ್ವಂ ಧ್ರುವಂ ಸಿಂಧುರ್ನ ವಾಂಛತಿ ಯಥಾ ತಥಾ .

ವಿಷಯಾನಂದವಾಂಛಾ ತೇ ಮಹದಾನಂದರೂಪತಃ .. 10..

ಪಿಷ್ಠಂ ವ್ಯಾಪ್ಯ ಗುಡಂ ಯದ್ವನ್ಮಾಧುರ್ಯಂ ನ ಹಿ ವಾಂಛತಿ .

ಪೂರ್ಣಾನಂದೋ ಜಗದ್ವ್ಯಾಪ್ಯ ತದಾನಂದಂ ನ ವಾಂಛತಿ .. 11..

ದಾರಿದ್ರ್ಯಾಶಾ ಯಥಾ ನಾಸ್ತಿ ಸಂಪನ್ನಸ್ಯ ತಥಾ ತವ .

ಬ್ರಹ್ಮಾನಂದನಿಮಗ್ನಸ್ಯ ವಿಷಯಾಶಾ ನ ಸಂಭವೇತ್ .. 12..

ವಿಷಂ ದೃಷ್ಟ್ವಾಮೃತಂ ದೃಷ್ಟ್ವಾ ವಿಷಂ ತ್ಯಜತಿ ಬುದ್ಧಿಮಾನ್ .

ಆತ್ಮಾನಮಪಿ ದೃಷ್ಟ್ವಾ ತ್ವಂ ತ್ಯಜಾನಾತ್ಮಾನಮಾದರಾತ್ .. 13..
 ಘಟಾವಭಾಸಕೋ ಭಾನುರ್ಘಟನಾಶೇ ನ ನಶ್ಯತಿ .
 ದೇಹಾವಭಾಸಕಃ ಸಾಕ್ಷೀ ದೇಹನಾಶೇ ನ ನಶ್ಯತಿ .. 14..
 ನಿರಾಕಾರಂ ಜಗತ್ಸರ್ವಂ ನಿರ್ಮಲಂ ಸಚ್ಚಿದಾತ್ಮಕಂ .
 ದ್ವೈತಾಭಾವಾತ್ಕಥಂ ಕಸ್ಮಾದ್ಭಯಂ ಪೂರ್ಣಸ್ಯ ಮೇ ವದ .. 15..
 ಬ್ರಹ್ಮಾದಿಕಂ ಜಗತ್ಸರ್ವಂ ತ್ವಯ್ಯಾನಂದೇ ಪ್ರಕಲ್ಪಿತಂ .
 ತ್ವಯ್ಯೇವ ಲೀನಂ ಜಗತ್ತ್ವಂ ಕಥಂ ಲೀಯಸೇ ವದ .. 16..
 ನ ಹಿ ಪ್ರಪಂಚೋ ನ ಹಿ ಭೂತಜಾತಂ
 ನ ಚೇಂದ್ರಿಯಂ ಪ್ರಾಣಗಣೋ ನ ದೇಹಃ .
 ನ ಬುದ್ಧಿಚಿತ್ತಂ ನ ಮನೋ ನ ಕರ್ತಾ
 ಬ್ರಹ್ಮೈವ ಸತ್ಯಂ ಪರಮಾತ್ಮರೂಪಂ .. 17..
 ಸರ್ವಂ ಸುಖಂ ವಿದ್ಧಿ ಸುದುಃಖನಾಶಾ-
 ತ್ಸರ್ವಂ ಚ ಸದ್ರೂಪಮಸತ್ಯನಾಶಾತ್ .
 ಚಿದ್ರೂಪಮೇವ ಪ್ರತಿಭಾನಯುಕ್ತಂ
 ತಸ್ಮಾದಖಂಡಂ ಪರಮಾತ್ಮರೂಪಂ .. 18..
 ಚಿದೇವ ದೇಹಸ್ತು ಚಿದೇವ ಲೋಕಾ-
 ಶ್ಚಿದೇವ ಭೂತಾನಿ ಚಿದಿಂದ್ರಿಯಾಣಿ .
 ಕರ್ತಾ ಚಿದಂತಃಕರಣಂ ಚಿದೇವ
 ಚಿದೇವ ಸತ್ಯಂ ಪರಮಾರ್ಥರೂಪಂ .. 19..
 ನ ಮೇ ಬಂಧೋ ನ ಮೇ ಮುಕ್ತಿನ ಮೇ ಶಾಸ್ತ್ರಂ ನ ಮೇ ಗುರುಃ .
 ಮಾಯಾಮಾತ್ರವಿಲಾಸೋ ಹಿ ಮಾಯಾತೀತೋಽಹಮದ್ವಯಃ .. 20..
 ರಾಜ್ಯಂ ಕರೋತು ವಿಜ್ಞಾನೀ ಭಿಕ್ಷಾಮಟತು ನಿರ್ಭಯಃ .
 ದೋಷೈರ್ನ ಲಿಪ್ಯತೇ ಶುದ್ಧಃ ಪದ್ಮಪತ್ರಮಿವಾಂಭಸಾ .. 21..
 ಪುಣ್ಯಾನಿ ಪಾಪಕರ್ಮಾಣಿ ಸ್ವಪ್ನಗಾನಿ ನ ಜಾಗ್ರತಿ .
 ಏವಂ ಜಾಗ್ರತ್ಪುಣ್ಯಪಾಪಕರ್ಮಾಣಿ ನ ಹಿ ಮೇ ಪ್ರಭೋಃ .. 22..
 ಕಾಯಃ ಕರೋತು ಕರ್ಮಾಣಿ ವೃಥಾ ವಾಗುಚ್ಯತಾಮಿಹ .
 ರಾಜ್ಯಂ ಧ್ಯಾಯತು ವಾ ಬುದ್ಧಿಃ ಪೂರ್ಣಸ್ಯ ಮಮ ಕಾ ಕ್ಷತಿಃ .. 23..
 ಪ್ರಾಣಾಶ್ಚರಂತು ತದ್ಧರ್ಮೈಃ ಕಾಮೈರ್ವಾ ಹನ್ಯತಾಂ ಮನಃ .
 ಆನಂದಾಮೃತಪೂರ್ಣಸ್ಯ ಮಮ ದುಃಖಂ ಕಥಂ ಭವೇತ್ .. 24..
 ಆನಂದಾಂಬುಧಿಮಗ್ನೋಽಸೌ ದೇಹೀ ತತ್ರ ನ ದೃಶ್ಯತೇ .
 ಲವಣಂ ಜಲಮದ್ಯಸ್ಥಂ ಯಥಾ ತತ್ರ ಲಯಂ ಗತಂ .. 25..
 ಇಂದ್ರಿಯಾಣಿ ಮನಃ ಪ್ರಾಣಾ ಅಹಂಕಾರಃ ಪರಸ್ಪರಂ .

ಜಾಡ್ಯಸಂಗತಿಮುತ್ಸೃಜ್ಯ ಮಗ್ನಾ ಮಯಿ ಚಿದರ್ಣವೇ .. 26..
 ಆತ್ಮಾನಮಂಜಸಾ ವೇದ್ವಿ ತ್ವಜ್ಞಾನಂ ಪ್ರಪಲಾಯಿತಂ .
 ಕರ್ತೃತ್ವಮದ್ಯ ಮೇ ನಷ್ಟಂ ಕರ್ತವ್ಯಂ ವಾಪಿ ನ ಕ್ವಚಿತ್ .. 27..
 ಚಿದಮೃತಸುಖರಾಶೌ ಚಿತ್ತಫೇನಂ ವಿಲೀನಂ
 ಕ್ಷಯಮಧಿಗತ ಏವ ವೃತ್ತಿಚಂಚತ್ತರಂಗಃ .
 ಸ್ತಿಮಿತಸುಖಸಮುದ್ರೋ ನಿರ್ವಿಚೇಷ್ಟಃ ಸುಪೂರ್ಣಃ
 ಕಥಮಿಹ ಮಮ ದುಖಂ ಸರ್ವದೈಕೋಹಮಸ್ಮಿ .. 28..
 ಆನಂದರೂಪೋಹಮಖಂಡಬೋಧಃ
 ಪರಾತ್ಪರೋಹಂ ಘನಚಿತ್ಪ್ರಕಾಶಃ .
 ಮೇಘಾ ಯಥಾ ವ್ಯೋಮ ನ ಚ ಸ್ಪೃಶಂತಿ
 ಸಂಸಾರದುಃಖಾನಿ ನ ಮಾಂ ಸ್ಪೃಶಂತಿ .. 29..
 ಅಸ್ಥಿಮಾಂಸಪುರೀಷಾಂತ್ರಚರ್ಮಲೋಮಸಮನ್ವಿತಃ .
 ಅನ್ನಾದಃ ಸ್ಥೂಲದೇಹಃ ಸ್ಯಾದತೋಹಂ ಶುದ್ಧಚಿದ್ವನಃ .. 30..
 ಸ್ಥೂಲದೇಹಾಶ್ರಿತಾ ಏತೇ ಸ್ಥೂಲಾದ್ವಿನ್ಮಸ್ಯ ಮೇ ನ ಹಿ .
 ಲಿಂಗಂ ಜಡಾತ್ಮಕಂ ನಾಹಂ ಚಿತ್ಸ್ವ ರೂಪೋಹಮದ್ವಯಃ .. 31..
 ಕ್ಷುತ್ಪಿಪಾಸಾಂಧ್ಯಬಾಧಿಯುಕಾಮಕ್ರೋಧಾದಯೋಽಖಿಲಾಃ .
 ಲಿಂಗದೇಹಾಶ್ರಿತಾ ಹ್ಯೇತೇ ನೈವಾಲಿಂಗಸ್ಯ ಮೇ ವಿಭೋಃ .. 32..
 ಅನಾದ್ಯಜ್ಞಾನಮೇವಾತ್ರ ಕಾರಣಂ ದೇಹಮುಚ್ಯತೇ .
 ನಾಹಂ ಕಾರಣದೇಹೋಽಪಿ ಸ್ವಪ್ರಕಾಶೋ ನಿರಂಜನಃ .. 33..
 ಜಡತ್ವಪ್ರಿಯಮೋದತ್ವಧರ್ಮಾಃ ಕಾರಣದೇಹಗಾಃ .
 ನ ಸಂತಿ ಮಮ ನಿತ್ಯಸ್ಯ ನಿರ್ವಿಕಾರಸ್ವರೂಪಿಣಃ .. 34..
 ಜೀವಾದ್ವಿನ್ಮಃ ಪರೇಶೋಽಸ್ತಿ ಪರೇಶತ್ವಂ ಕುತಸ್ತವ .
 ಇತ್ಯಜ್ಞಜನಸಂವಾದೋ ವಿಚಾರಃ ಕ್ರಿಯತೇಽಧುನಾ .. 35..
 ಅಧಿಷ್ಠಾನಂ ಚಿದಾಭಾಸೋ ಬುದ್ಧಿರೇತತ್ತಯಂ ಯದಾ .
 ಅಜ್ಞಾನಾದೇಕವದ್ಭಾತಿ ಜೀವ ಇತ್ಯುಚ್ಯತೇ ತದಾ .. 36..
 ಅಧಿಷ್ಠಾನಂ ನ ಜೀವಃ ಸ್ಯಾತ್ಪ್ರತ್ಯೇಕಂ ನಿರ್ವಿಕಾರತಃ .
 ಅವಸ್ತುತ್ವಾಚ್ಚಿದಾಭಾಸೋ ನಾಸ್ತಿ ತಸ್ಯ ಚ ಜೀವತಾ .. 37..
 ಪ್ರತ್ಯೇಕಂ ಜೀವತಾ ನಾಸ್ತಿ ಬುದ್ಧೀರಪಿ ಜಡತ್ವತಃ .
 ಜೀವ ಆಭಾಸಕೂಟಸ್ಥಬುದ್ಧಿತ್ರಯಮತೋ ಭವೇತ್ .. 38..
 ಮಾಯಾಭಾಸೋ ವಿಶುದ್ಧಾತ್ಮಾ ತ್ರಯಮೇತನ್ಮಹೇಶ್ವರಃ .
 ಮಾಯಾಭಾಸೋಽಪ್ಯವಸ್ತುತ್ವಾತ್ಪ್ರತ್ಯೇಕಂ ನೇಶ್ವರೋ ಭವೇತ್ .. 39..
 ಪೂರ್ಣತ್ವಾನಿರ್ವಿಕಾರತ್ವಾದ್ವಿಶುದ್ಧತ್ವಾನ್ಮಹೇಶ್ವರಃ .

ಜಡತ್ವಹೇತೋರ್ಮಾಯಾಮೀಶ್ವರತ್ವಂ ನು ದುರ್ಘಟಂ .. 40..
 ತಸ್ಮಾದೇತತ್ತಯಂ ಮಿಥ್ಯಾ ತದರ್ಥೋ ನೇಶ್ವರೋ ಭವೇತ್ .
 ಇತಿ ಜೀವೇಶ್ವರೌ ಭಾತಃ ಸ್ವಾಜ್ಞಾನಾನ್ನ ಹಿ ವಸ್ತುತಃ .. 41..
 ಘಟಾಕಾಶಮರಾಕಾಶೌ ಮಹಾಕಾಶೇ ಪ್ರಕಲ್ಪಿತೌ .
 ಏವಂ ಮಯಿ ಚಿದಾಕಾಶೇ ಜೀವೇಶೌ ಪರಿಕಲ್ಪಿತೌ .. 42..
 ಮಾಯಾತತ್ಕಾರ್ಯವಿಲಯೇ ನೇಶ್ವರತ್ವಂ ಚ ಜೀವತಾ .
 ತತಃ ಶುದ್ಧಚಿದೇವಾಹಂ ಚಿದ್ವ್ಯೋಮನಿರುಪಾಧಿತಃ .. 43..
 ಸತ್ಯಚಿದ್ಧನಮನಂತಮದ್ವಯಂ
 ಸರ್ವದೃಶ್ಯರಹಿತಂ ನಿರಾಮಯಂ .
 ಯತ್ಪದಂ ವಿಮಲಮದ್ವಯಂ ಶಿವಂ
 ತತ್ಸದಾಹಮಿತಿ ಮೌನಮಾಶ್ರಯೇ .. 44..
 ಪೂರ್ಣಮದ್ವಯಮಖಂಡಚೇತನಂ
 ವಿಶ್ವಭೇದಕಲನಾದಿವರ್ಜಿತಂ .
 ಅದ್ವಿತೀಯಪರಸಂವಿದಂಶಕಂ
 ತತ್ಸದಾಹಮಿತಿ ಮೌನಮಾಶ್ರಯೇ .. 45..
 ಜನ್ಮಮೃತ್ಯುಸುಖದುಃಖವರ್ಜಿತಂ
 ಜಾತಿನೀತಿಕುಲಗೋತ್ರದೂರಗಂ .
 ಚಿದ್ವಿವರ್ತಜಗತೋಽಸ್ಯ ಕಾರಣಂ
 ತತ್ಸದಾಹಮಿತಿ ಮೌನಮಾಶ್ರಯೇ .. 46..
 ಉಲೂಕಸ್ಯ ಯಥಾ ಭಾನಾವಂಧಕಾರಃ ಪ್ರತೀಯತೇ .
 ಸ್ವಪ್ರಕಾಶೇ ಪರಾನಂದೇ ತಮೋ ಮೂಢಸ್ಯ ಭಾಸತೇ .. 47..
 ಯಥಾ ದೃಷ್ಟಿನಿರೋಧಾರ್ತೋ ಸೂರ್ಯೋ ನಾಸ್ತೀತಿ ಮನ್ಯತೇ .
 ತಥಾಜ್ಞಾನಾವೃತೋ ದೇಹೀ ಬ್ರಹ್ಮ ನಾಸ್ತೀತಿ ಮನ್ಯತೇ .. 48..
 ಯಥಾಮೃತಂ ವಿಷಾದ್ಭಿನ್ನಂ ವಿಷದೋಷೈರ್ನ ಲಿಪ್ಯತೇ .
 ನ ಸ್ವಶಾಮಿ ಜಡಾದ್ಭಿನ್ನೋ ಜಡದೋಷಾನ್ವಕಾಶಯನ್ .. 49..
 ಸ್ವಲ್ಪಾಪಿ ದೀಪಕಣಿಕಾ ಬಹುಲಂ ನಾಶಯೇತ್ತಮಃ .
 ಸ್ವಲ್ವೋಽಪಿ ಬೋಧೋ ಮಹತೀಮವಿದ್ಯಾಂ ಶಮಯೇತ್ತಥಾ .. 50..
 ಚಿದ್ರೂಪತ್ವಾನ್ನ ಮೇ ಜಾಡ್ಯಂ ಸತ್ಯತ್ವಾನ್ನಾನ್ಯತಂ ಮಮ .
 ಆನಂದತ್ವಾನ್ನ ಮೇ ದುಃಖಮಜ್ಞಾನಾದ್ಭಾತಿ ತತ್ತಯಂ .. 51..
 ಕಾಲತ್ರಯೇ ಯಥಾ ಸರ್ಪೋ ರಜ್ಜೌ ನಾಸ್ತಿ ತಥಾ ಮಯಿ .
 ಅಹಂಕಾರಾದಿ ದೇಹಾಂತಂ ಜಗನ್ನಾಸ್ತೃಹಮದ್ವಯಃ .. 52..
 ಭಾನೌ ತಮಃಪ್ರಕಾಶತ್ವಾನ್ನಾಂಗೀಕುರ್ವಂತಿ ಸಜ್ಜನಾಃ .

ತಮಸ್ತತ್ಕಾರ್ಯಸಾಕ್ಷೀತಿ ಭ್ರಾಂತಬುದ್ಧಿರಹೋ ಮಯಿ .. 53..
ಯಥಾ ಶೀತಂ ಜಲಂ ವಕ್ಷಿಸಂಬಂಧಾದುಷ್ಣವದ್ಭವೇತ್ .
ಬುದ್ಧಿತಾದಾತ್ಮ್ಯಸಂಬಂಧಾತ್ಯತ್ಯತ್ವಂ ವಸ್ತುತೋ ನ ಹಿ .. 54..
ಜಲಬಿಂದುಭಿರಾಕಾಶಂ ನ ಸಿಕ್ತಂ ನ ಚ ಶುದ್ಧತಿ .
ತಥಾ ಗಂಗಾಜಲೇನಾಯಂ ನ ಶುದ್ಧೋ ನಿತ್ಯಶುದ್ಧತಃ .. 55..
ವೃಕ್ಷೋತ್ಪನ್ನಫಲೈರ್ವೃಕ್ಷೋ ಯಥಾ ತೃಪ್ತಿಂ ನ ಗಚ್ಛತಿ .
ಮಯ್ಯದ್ಯಸ್ತಾನ್ನಪಾನಾದ್ಯೈಸ್ತಥಾ ತೃಪ್ತೀರ್ನ ವಿದ್ಯತೇ .. 56..
ಸ್ಥಾಣೌ ಪ್ರಕಲ್ಪಿತಶ್ಲೋಕಃ ಸ ಸ್ಥಾಣುತ್ವಂ ನ ಬಾಧತೇ .
ಸ್ವಸ್ಮಿನ್ನಲ್ಪಿತಜೀವಶ್ಚ ಸ್ವಂ ಬಾಧಿತುಮಶಕ್ಯತೇ .. 57..
ಅಜ್ಞಾನೇ ಬುದ್ಧಿವಿಲಯೇ ನಿದ್ರಾ ಸಾ ಭಣ್ಯತೇ ಬುದ್ಧಿಃ .
ವಿಲೇನಾಜ್ಞಾನತತ್ಕಾರ್ಯೇ ಮಯಿ ನಿದ್ರಾ ಕಥಂ ಭವೇತ್ .. 58..
ಬುದ್ಧಿಃ ಪೂರ್ಣವಿಕಾಸೋಽಯಂ ಜಾಗರಃ ಪರಿಕೀರ್ತ್ಯತೇ .
ವಿಕಾರಾದಿವಹೀನತ್ವಾಜ್ಞಾಗರೋ ಮೇ ನ ವಿದ್ಯತೇ .. 59..
ಸೂಕ್ಷ್ಮನಾಡೀಷು ಸಂಚಾರೋ ಬುದ್ಧಿಃ ಸ್ವಪ್ನಃ ಪ್ರಜಾಯತೇ .
ಸಂಚಾರಧರ್ಮರಹಿತೇ ಸ್ವಪ್ನೋ ನಾಸ್ತಿ ತಥಾ ಮಯಿ .. 60..
ಪರಿಪೂರ್ಣಸ್ಯ ನಿತ್ಯಸ್ಯ ಶುದ್ಧಸ್ಯ ಜ್ಯೋತಿಷೋ ಮಮ .
ಆಗಂತುಕಮಲಾಭಾವಾತ್ಕಿಂ ಸ್ನಾನೇನ ಪ್ರಯೋಜನಂ .. 61..
ದೇಶಾಭಾವಾತ್ತ್ವ ಗಂತವ್ಯಂ ಸ್ಥಾನಾಭಾವಾತ್ತ್ವ ವಾ ಸ್ಥಿತಿಃ .
ಪೂರ್ಣೇ ಮಯಿ ಸ್ಥಾನದೇಶೌ ಕಲ್ಪಿತಾವಹಮದ್ವಯಃ .. 62..
ಪ್ರಾಣಸಂಚಾರಸಂಶೋಷಾತ್ತಿಪಾಸಾ ಜಾಯತೇ ಖಲು .
ಶೋಷಣಾನರ್ಹಚಿದ್ರೂಪೇ ಮಯ್ಯೇಷಾ ಜಾಯತೇ ಕಥಂ .. 63..
ನಾಡೀಷು ಪೀಡ್ಯಮಾನಾಸು ವಾಯ್ವಗ್ನಿಭ್ಯಾಂ ಭವೇತ್ತ್ವಧಾ .
ತಯೋಃ ಪೀಡನಹೇತುತ್ವಾತ್ಸಂವಿದ್ರೂಪೇ ಕಥಂ ಮಯಿ .. 64..
ಶರೀರಸ್ಥಿತಿಶೈಥಿಲ್ಯಂ ಶ್ವೇತಲೋಮಸಮನ್ವಿತಂ .
ಜರಾ ಭವತಿ ಸಾ ನಾಸ್ತಿ ನಿರಂಶೇ ಮಯಿ ಸರ್ವಗೇ .. 65..
ಯೋಷಿತ್ಪ್ರೀಡಾ ಸುಖಸ್ಯಾಂತರ್ಗರ್ವಾಡ್ಯಂ ಯೌವನಂ ಕಿಲ .
ಆತ್ಮಾನಂದೇ ಪರೇ ಪೂರ್ಣೇ ಮಯಿ ನಾಸ್ತಿ ಹಿ ಯೌವನಂ .. 66..
ಮೂಢಬುದ್ಧಿಪರಿವ್ಯಾಪ್ತಂ ದುಃಖಾನಾಮಾಲಯಂ ಸದಾ .
ಬಾಲ್ಯಂ ಕೋಪನಶೀಲಾಂತಂ ನ ಮೇ ಸುಖಜಲಾಂಬುಧೀಃ .. 67..
ಏವಂ ತತ್ತ್ವವಿಚಾರಾಬ್ಧೌ ನಿಮಗ್ನಾನಾಂ ಸದಾ ನೃಣಾಂ .
ಪರಮಾದ್ವೈತವಿಜ್ಞಾನಮಪರೋಕ್ಷಂ ನ ಸಂಶಯಃ .. 68..

ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಸ್ಯ
ಶ್ರೀಗೋವಿಂದಭಗವತ್ಪೂಜ್ಯಪಾದಶಿಷ್ಯಸ್ಯ
ಶ್ರೀಮಚ್ಛಂಕರಭಗವತಃ ಕೃತೌ
ಸ್ವಾತ್ಮಪ್ರಕಾಶಿಕಾ ಸಂಪೂರ್ಣಾ ..

——
Svatmaprakashika

pdf was typeset on March 6, 2025

——

Please send corrections to sanskrit@cheerful.com

